



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9798431468

प्रेस-विज्ञप्ति

संख्या-66/2022

राज्यपाल ने रेड क्रॉस भवन में ऑक्सीजन जेनरेशन प्लान्ट व ऑक्सीजन बैंक का उद्घाटन किया

● अत्याधुनिक कॉन्फ्रेन्स हॉल का शिलान्यास भी किया

पटना, 05 अप्रैल, 2022 :-महामहिम राज्यपाल श्री फागू चौहान ने इंडियन रेड क्रॉस सोसाइटी की बिहार राज्य शाखा द्वारा रेड क्रॉस भवन में स्थापित ऑक्सीजन जेनरेशन प्लान्ट एवं ऑक्सीजन बैंक का उद्घाटन तथा अत्याधुनिक कॉन्फ्रेन्स हॉल का शिलान्यास किया। इस अवसर पर आयोजित कार्यक्रम में उपस्थित लोगों को सम्बोधित करते हुए उन्होंने कहा कि प्रत्येक व्यक्ति को जनसेवा में अपनी भागीदारी निभानी चाहिए।

राज्यपाल ने कहा कि कोरोना वायरस से प्रभावित लोगों एवं अन्य बीमारियों में भी रोगियों की जान बचाने के लिए ऑक्सीजन की आवश्यकता को ध्यान में रखते हुए इंडियन रेड क्रॉस सोसाइटी की बिहार राज्य शाखा द्वारा रेड क्रॉस भवन परिसर में एक 200 एल०एम०पी० पी०एस०ए० ऑक्सीजन जेनरेशन प्लान्ट का संस्थापन किया गया है। यह स्वास-15 सीरीज मॉडल के 50 जम्बो सिलेन्डर को प्रतिदिन (24 घंटे) भरने लायक ऑक्सीजन उत्पादन की क्षमता रखता है तथा इससे हर समय पटना के आस-पास एवं बिहार के किसी भी अस्पताल के माध्यम से जरूरतमंद मरीजों को ऑक्सीजन मुहैया कराया जा सकता है।

राज्यपाल ने ऑक्सीजन जेनरेशन प्लान्ट की स्थापना में सहयोग देने तथा इंडियन रेड क्रॉस सोसाइटी की बिहार राज्य शाखा को 50 ऑक्सीजन सिलेन्डर मुहैया कराने के लिए मेसर्स कोका कोला इंडिया प्राइवेट लिमिटेड की सराहना की।

उन्होंने कहा कि इंडियन रेड क्रॉस सोसाइटी की बिहार राज्य शाखा द्वारा 50 ऑक्सीजन जम्बो सिलेन्डर एवं 50 ऑक्सीजन कन्सेन्ट्रेटर के साथ ऑक्सीजन बैंक की भी स्थापना की गयी है, जिससे आवश्यकता पड़ने पर सुलभता से ऑक्सीजन प्राप्त किया जा सकता है।

(2)

राज्यपाल ने कहा कि बिहार राज्य शाखा, गाँधी मैदान, पटना स्थित रेड क्रॉस भवन में पॉलीक्लिनिक चल रहा है। यहाँ पटना के जाने माने चिकित्सकों द्वारा विभिन्न प्रकार के स्वास्थ्य जाँच एवं चिकित्सा की सुविधा बहुत ही कम दर पर उपलब्ध करायी जाती है जिनमें दन्त चिकित्सा, ऑडियोमेट्री, एक्यूप्रेशर, हड्डी रोग, नेत्र रोग, स्त्री रोग, नस रोग, नाक, कान एवं गला रोग, त्वचा रोग, शल्य चिकित्सा, कार्डियोलॉजी एवं फीजियोथैरापी की सुविधाएँ शामिल हैं। साथ ही, आँख के मोतियाबिन्द के मरीजों के लिए केवल 1500 रु० के खर्च पर लेन्स के साथ आँख का ऑपरेशन किया जाता है। यहाँ स्टेट ऑफ द आर्ट ब्लड बैंक की सुविधा भी उपलब्ध है तथा इंडियन रेड क्रॉस सोसाइटी, नई दिल्ली के सहयोग से अत्याधुनिक कॉन्फ्रेंस हॉल का निर्माण कराया जा रहा है जिसमें वीडियो कॉन्फ्रेंसिंग की भी सुविधा रहेगी।

राज्यपाल ने तीन जीवनरक्षक एम्बुलेंस की चाबी भी वैशाली, सिवान एवं सुपौल शाखा के सचिव को सौंपी।

कार्यक्रम को इंडियन रेड क्रॉस सोसाइटी, बिहार राज्य शाखा के अध्यक्ष डॉ० बी०बी० सिन्हा, उपाध्यक्ष श्री उदय शंकर प्रसाद सिंह, प्रबंधन समिति के सदस्य डॉ० ए०ए० हई एवं पद्मश्री डॉ० आर०एन० सिंह ने भी संबोधित किया। इस अवसर पर राज्यपाल के प्रधान सचिव श्री रॉबर्ट एल० चोंगथू, रेड क्रॉस सोसाइटी के कोषाध्यक्ष श्री दिनेश कुमार जायसवाल, कोका कोला इंडिया (प्रा०) लिमिटेड के श्री कायन तथा अन्य गणमान्य लोग उपस्थित थे।

.....